

جناب خسروی صاحب کراچی

اقبال و خمینی

میں فکری ہم آہنگی

(پیشگوئی ایک لمحہ فکریہ ہے۔ گو اس پر اظہار رائے اور اختلاف رائے کی گنجائش موجود ہے)

۳۰ جون ۱۹۸۰ء کو تہران ریڈیو سے شہرہ منورہ حضرت خمینی کی جس تقریر کا اقتباس کراچی کے ماہنامہ "بینات" کے شمارہ بابت شوال ۱۴۰۱ھ کے صفحہ ۳۲ پر نقل کیا گیا ہے۔ وہ دراصل ہمارے ہی شائع اسلام و مفکر دین علامہ اقبال کی صدائے بازگشت ہے جو اس فلسفہ انتقال سے انسانی کی توضیح اب سے تقریباً ۶۰ برس قبل غیر مبہم الفاظ میں فرما چکے ہیں جس سے ہر وہ شخص واقف ہے جس نے علامہ کے اس طویل مکتوب کا غائر مطالعہ کیا ہے جو انہوں نے پروفیسر نکلسن کو فلسفہ بخود ہی سمجھانے کے لئے بجا ہوا تھا۔ اور جیسے پروفیسر مذکور نے "اسرار خودی" کے انگریزی ترجمہ کی ابتدائی اشاعت ۱۹۲۱ء کے آغاز میں شائع کر دیا تھا۔ لہذا "الفضل للفقہ" کے اصول سے اس حقیقت کے انکشاف کا سہرا تو ہمارے مفکر و مفسر قرآن و حدیث کے سر پہلے ہی بندھ چکا ہے۔ اور اب حضرت خمینی نے جو کچھ اس تقریر میں ارشاد فرمایا ہے وہ اسی نتیجہ فکر اقبال کی مزید وضاحت کے سوا اور کچھ نہیں ہے۔ بلکہ یہ ہمارے لئے باعث فخر و امتیاز ہے کہ ہمارے فیلسوف اعظم کی فکری و قولی توثیق ایران کے اس بطل عظیم نے بھی کی جو دونوں میں فکری و نظری ہم آہنگی کا ناقابل تردید ثبوت ہے۔

علامہ اقبال کے اس محولہ یا انگریزی مکتوب کا ترجمہ اردو میں انہی کے ایک عقیدت مند اور تلمیذ خاص پروفیسر سیف سلیم چٹھ صاحب نے، علامہ کے حین حیات ہی، ۱۹۳۲ء میں کیا تھا۔ جو دوبارہ "فلسفہ اقبال" کے عنوان سے لاہور کے ماہنامہ "میشاق" کے خصوصی شمارہ اقبال نمبر بابت دسمبر ۱۹۷۷ء کے صفحات ۳ تا ۸ پر شائع ہوا تھا۔ اس مراسلہ میں علامہ نے فلسفہ بخود کی توضیح و تشریح فرماتے ہوئے خمینی صاحب کی اس حالیہ تقریر کے موضوع کے سلسلہ میں جو کچھ تحریر فرمایا تھا اس کا خلاصہ، اس مکتوب کے محولہ صدر ترجمہ سے اقتباسات کے مطابق یہ ہے کہ:-

۱۔ اگرچہ جسمانی اور روحانی دونوں پہلوؤں سے انسان ایک مستقل بالذات مرکز ہے لیکن ابھی تک فرد کامل کے مرتبہ

کو نہیں پہنچا۔ (ص ۱۵ سطور ۲ تا ۶)

۲۔ ثبابت الہی دنیا میں انسانی ارتقا کی آخری منزل ہے جو شخص اس منزل پر پہنچ جاتا ہے وہ اس دنیا میں خلیفۃ اللہ موعودؑ ہوتا ہے۔ وہ کامل خودی کا مالک اور انسانیت کا منتہائے مقصود اور روح اور جسم دونوں کے لحاظ سے حیات کا بلند ترین مظہر ہوتا ہے۔ یعنی اس کی زندگی میں اگر حیات اپنے مرتبہ کمال کو پہنچ جاتی ہے۔ کائنات کے پیچیدہ مسائل اس کی نظر میں سہل معلوم ہوتے ہیں۔ وہ اعلیٰ ترین قوت اور برترین علم، دونوں کا حامل ہوتا ہے۔ اس کی زندگی میں فکر و علم، جہالت و ادراک، سب یک جا ہو جاتے ہیں۔ چونکہ وہ سب سے آخر میں ظاہر ہوگا، اس لئے وہ تمام صعوبتیں جو انسانیت کو ارتقائی منازل طے کرنے میں لاحق ہوتی ہیں بر عمل ہیں۔ اس کے ظہور کی پہلی شرط یہ ہے کہ بنی نوع آدم جسمانی اور روحانی دونوں پہلوؤں سے ترقی یافتہ ہو جائیں فی الحال اس کا وجود خارج میں موجود نہیں ہے۔ (ص ۱۸ سطور ۶ تا ۱۶)

۳۔ زمین پر خدا کی بادشاہت کے یہ معنی ہیں کہ یہاں کیٹا افراد کی جماعت جمہوری رنگ میں قائم ہو جائے ان کا صدر اعلیٰ وہ شخص ہوگا جو ان سب سے فائق ہوگا اور اس کا نظیر دنیا میں نہ مل سکے گا۔ (ص ۱۸ سطور ۱۹ تا ۲۱)

مندرجہ بالا حوالہ جات جو قوسین میں دئے گئے ہیں محولہ بالا شمارہ "میشاق" کے صفحات، سطور کے ہیں۔

ہم کیونکہ علامہ کے اس دعویٰ کو صمیم قلب سے تسلیم کرتے آئے ہیں جو کچھ انہوں نے شرو و نظم میں کہا اور لکھا وہ بجز قرآن و حدیث کی تشریح و توضیح اور کچھ نہیں ہے۔ لہذا ان کی منقولہ صدر تحریر کی صداقت میں بھی کوئی شک و شبہ نہیں کر سکتے کہ بقول ان کے از آدم تا ایندم کاروان انسانیت جادۂ انقار پر ہی گامزن ہے۔ اور ہنوز اس جسمانی و روحانی ارتقاء تک نہیں پہنچ پایا جس کے فطری نتیجہ میں کوئی ایسا فرد بشر پیدا ہو سکتا جو نبی استیٰ کامل خودی کا مالک انسانیت کا انتہائے مقصود اور روح و جسم دونوں کے اعتبار سے حیات کا بلند ترین مظہر اور خلیفۃ اللہ ہو سکتا۔ یعنی اس کی زندگی میں اگر حیات اپنے مرتبہ کمال کو پہنچ جاتی۔ کائنات کے پیچیدہ مسائل اس کی نظر میں سہل معلوم ہوتے، جو اعلیٰ ترین قوت اور برترین علم دونوں کا حامل ہوتا اور اس کی زندگی میں فکر و علم اور جبلت و ادراک سب ایک ہو جاتے۔ علامہ کی مومنانہ بصیرت اور عارفانہ فکر پر یقین رکھتے ہوئے ہم ان کے اس اجتہادی و الہامی انکشاف پر بھی شک نہیں کر سکتے۔ کہ مذکورہ بالا وہی اوصاف کے حامل کسی شخص کا وجود فی الحال خارج میں نہیں ہے۔ بلکہ اس کا ظہور سب سے آخر میں صرف اس وقت ہو سکے گا جب روئے زمین پر شخص ایسے افراد کی ایک جماعت جمہوری رنگ میں قائم ہو جائے گی جن میں سے ہر ایک بہم و جوہر یکتا و منفرد ہوگا۔ اور ان افراد کی اس جمہوری جماعت کا، بوجہ فائق ترین اور بے نظیر ہونے کے وہ شخص صدر ہو سکے گا۔ علامہ کے اس فلسفے سے یہ بھی انکشاف ہوا کہ پہلے مداحین و فائقین کی جماعت جمہوری طریقہ پر قائم ہو جاتی ہے تب کوئی اصلح ظاہر ہوتا ہے کہ پرانے نظریہ کے مطابق جب گمراہوں اور معصیت کاروں کی کثرت ہو جاتی ہے تب خدا کوئی مصلح پیدا کرتا ہے۔ یہ علامہ کے مفکرانہ

اہتمام کا معرکتہ الا لامنفردانقلابی انکشاف تھا۔

اسی فلسفہ اور نظریہ اقبال کی تائید واضح انداز میں فرماتے ہوئے اگر خمینی صاحب نے بھی یہ فرمایا ہے کہ:۔
 "اب تک سارے رسولؐ، جن میں حضرت محمدؐ بھی شامل ہیں دنیا میں عدل و انصاف کے اصولوں کی تعلیم کے
 آئے لیکن وہ اپنی کوششوں میں کامیاب نہ ہو سکے۔ حتیٰ کہ نبیؐ آخر الزماں حضرت محمدؐ بھی جو انسانیت کی اصلاح اور
 مساوات قائم کرنے آئے تھے اپنی زندگی میں نہ کر سکے۔ وہ صاحبِ ہستی جو یہ کارنامہ انجام دے سکتی ہے اور دنیا سے پریشانی
 کا خاتمہ کر سکتی ہے امام مہدیؑ کی ہستی ہے اور وہ مہدیؑ موعود ضرور ظاہر ہوں گے۔"

تو یہ وہی بات ہے جو ہمارے علامہ نے اپنے محولہ صدر مکتوب میں نکلسن کو لکھی تھی۔ البتہ علامہ نے اس متوقع
 بے نظیر و بے مثل، کامل ترین انسان اور خلیفۃ اللہ کے تشخص کا اظہار نہیں فرمایا تھا جسے اب حضرت خمینی نے مہدی
 موعود بنا کر مشخص فرادیا۔ باقی سب کچھ انہوں نے بھی اپنی تقریر کے اس پیراگراف میں تصریحاً وہی ارشاد فرمایا ہے
 جو علامہ نے کنا بیٹہ نکلسن کے ذہن نشین کرانے کی کوشش کی تھی۔

اس متوقع زبدۂ انسانیت مجمع جملہ اوصاف جسمانی و روحانی و عامل جمیع قوتیں داخلی و خارجی فرد بے مثل
 کے لئے حضرت خمینی کا انتظار اور اس کے لازمی ظہور اور نتیجۂ دنیا میں قیام عدل و انصاف اور اصلاح انسانیت
 و قیام مساوات پر ان کا یقین محکم بھی ہمارے علامہ ہی کی فکر کی تصدیق ہے۔ جو ہمارے لئے یقیناً موجب افتخار و اتہالج
 ہے۔ گویا کہ اسی اکمل الکمل، مظہر حیات کامل اور نائب الہی کے ظہور کے منتظر آج خمینی صاحب بھی ہیں جس سے ہمارے
 علامہ نے افاصل بلوغ فکر ہی میں "حقیقت منتظر" کہہ کر خطاب کرتے ہوئے "باس مجاز" ہیں آنے کی التجا کی تھی۔ اور پھر
 "شہسوارا شہب دو راں بیا" کی صدا گائی تھی۔ اہل قیام کے اس متوقع شہسوار کے لئے علامہ کے عشق اور
 تلاب اور اس کے ظہور کے لئے بیقراری و اضطراب کا اگر مزید اندازہ کرنا ہو تو ان کی تحریروں میں بکھرے ہوئے بہت
 سے شواہد مل جائیں گے۔ جو ادارہ معارف اسلامیہ (لاہور) نے اپنے شائع کردہ "ہفت مقالات" میں بڑی خوبی سے
 جمع کر کے اقبال فہمی میں سہولت کے لئے پیش کر دیے ہیں۔ حاصل کلام یہ کہ حضرت خمینی کی محولہ صدر تقریر کا اقتباس
 ان کی اور ہمارے علامہ کے مابین فکری ہم آہنگی اور نظری یک جہتی کا واضح اور ناقابل تردید ثبوت اور ہر دو ممالک
 کے ان دو مفکروں کے درمیان اتحاد ذہنی کی دلیل ہے۔

ہاں خمینی صاحب کے فرمودات کی کوئی جہت اگر محل نظر ہو سکتی ہے تو وہ ان کی اپنے متبعین و مقلدین کو مستح
 القادات کی تعلیم و تلقین ہے۔ کیونکہ جب تک امام دوازہم مہرمن رستے کی خلعت سے قرن مستور بدست جلوت میں تشریف
 نہ لائیں یا مہدی موعود جملہ غیب سے منصفہ شہود میں جلوہ فرما کر جمہوری رنگ میں تشکیل شدہ یکتا افراد کی قیادت نہ سنبھال
 لیں مستح جہاد ممنوع ہے جس کے برعکس وہ برسوں سے تبلیغ کرتے چلے آ رہے ہیں جس کو پس منظر میں رکھتے ہوئے اس

امکان کو رد نہیں کیا جاسکتا۔ کہ ان کا اس نوعیت کا علی الاعلان ہر ارشاد و دعوائے مہدیت کی تمہید ہو سکتا ہے۔ کیونکہ ان کے مسلک کی اہمات الکتب کی رو سے جہاد بالسیف تو صرف مہدی موعود اور امام منتظر ہی کی زیر قیادت جائز ہوگا۔ لہذا اب تک جو ان کے ایمان و احکام پر اندرونی اور بیرونی اسلمہ آزمائی ہوتی رہی ہے۔ اس کا جو اثر ثابت کرنا صرف اسی صورت میں ممکن ہے کہ حضرت خمینی خود ہی اس متوقع شخصیت ہونے کا اظہار فرمادیں تاکہ ان کی زیر قیادت گزشتہ، موجودہ اور آئندہ ہر داخلی و خارجی محاربت جہاد اور عند اللہ ماجور سمجھی جاسکے۔ جس میں ہر محارب مجاہد یا شہید کے مرتبہ پر فائز ہو سکے۔ اور اس جہاد کے دائرے کو جہان تک ممکن ہو وسعت دی جاسکے۔ جہاں تک ان کے اس متوقع اعلان کو تسلیم کرنے کا سوال ہے تو اس میں شک و شبہ نہیں کہ جو مجاہدین ان دنوں ان کی زیر قیادت اس جہاد سے نواب عاجل حاصل کر رہے ہیں یا جن کو آئندہ اس حبش میں شمولیت سے اسی زندگی میں اجر جزیل کی توقعات ہوں گی، وہ سب تو قلبی یا لسانی طور پر ایمان لے ہی آئیں گے جو ایک ہی خطہ میں مجتمع ہونے کی بنا پر اندرونی و بیرونی منکرین سے جہاد کے لئے موثر طاقت ہو سکیں گے۔ بغیر اس قسم کے اعلان کے اجتماعیت محال ہے اور یہی افتراق و انتشار رہے گا جس کا مشاہدہ اب تک ہوتا رہا ہے۔

بقیہ ص ۳ مسلمانان عرب

ہوئے ہیں ہر قسم کے رنگ موجود ہیں۔ اور مکروں کے اندرونی حصہ میں جو زخرفۃ العرب کا کام ہے۔ اس کے ساتھ مطابقت اور موافقت رکھتے ہیں۔ جا بجا طغرائے شاہی جس خوبصورتی سے دکھائے گئے ہیں ان پر نظر پڑتے ہیں ایک مرتبہ تو آنکھوں کے سامنے ان بادشاہوں کے جلال و عظمت کا نقشہ کھچ جاتا ہے جن کے زمانہ میں یہ عمارت بنی ہیں ان عمارت کے در و دیوار۔ قبول اور میناروں کو دیکھ کر جو جاودانہ اثر انسان کے دل پر پڑتا ہے ان کی واقعی اور حقیقی تصویر الفاظ نہیں پہنچ سکتے اور نہ قیاس اس میں کام کر سکتا ہے یہ

علاوہ ان میں نئی تعمیریں شکلوں میں لداؤ چھت اور گنبد ایک شکل سے دوسری شکل میں عبور کر کے قلمی شکل سے مزین توڑے اور نہایت پرکار محرابیں بنانے کا طریقہ، اٹھابو اگتبرہ دندانے دار سرول کچ کی جالیوں میں بڑائے ہوئے رنگین شیشوں کے دریچے۔ منبت کار اسٹرکاری، ہندسی زمین کو بنائی نمونوں کے ساتھ ملا کر تزئین کے طریقوں میں غیر معمولی پرکاری۔ مربع سے مٹمن اور مٹمن سے دائرہ میں تبدیل ہونے والے درجہ بدرجہ منزلوں والے مینار۔ مسلمانان عرب کے فن تعمیر کی نمایاں ترین خصوصیات ہیں۔

بَعْلَمُ عِنْدَ اللّٰهِ الْعَلَامُ

جناب بشیر محمود اختر صاحب

ایک فرانسیسی سائنس دان کی مفکرانہ تصنیف

بائبل، قرآن اور سائنس

بائبل قرآن اور سائنس ایک فرانسیسی سائنس دان اور سرجن ڈاکٹر مورلیس بوکائے کی مفکرانہ تصنیف کا نام ہے۔ اس کا پہلا فرانسیسی ایڈیشن قریباً چھ سال قبل پیرس میں طبع ہوا تھا۔ بعد میں انگریزی اور عربی ایڈیشن شائع ہوئے۔ اس وقت اس کا انگریزی ایڈیشن ہمارے پیش نظر ہے۔ جو اڑھائی سو سے زائد صفحات پر پھیلا ہوا ہے اس کتاب کی سب سے بڑی خصوصیت یہ ہے کہ مصنف نے اپنی تحقیقات کے لئے خالص سائنسی اور معروضی انداز اختیار کیا ہے۔ اور ہر جگہ یہی کوشش کی ہے کہ ذاتی عقائد اور جذبات سے علیحدہ رہ کر علمی اور منطقی معیار قائم رکھا جائے۔ چنانچہ ان کی یہ کوشش نہایت کامیاب رہی۔ اور انہوں نے اپنی تحقیقات کے آخر تک یہی معیار اور اسلوب قائم رکھا۔

ڈاکٹر بوکائے ایک عیسائی فاضل ہیں۔ انہوں نے اپنے مطالعہ کے دوران قرآن حکیم کے تراجم سے بھی استفادہ کیا۔ لیکن مختلف تراجم کے مطالعہ اور موازنے سے ان پر یہ بات منکشف ہوئی کہ اکثر تراجم نہایت ناقص تھے۔ اور اصل معانی واضح نہیں کرتے تھے۔ وہ اپنے ایک اور مقالے بعنوان "قرآن حکیم کے ناقص تراجم" میں بتاتے ہیں کہ ان تراجم میں مطالب کو مستور و ملفوف کر دینے کی کوشش کو میں بھانپ گیا اور یہ جان گیا کہ بعض جگہوں پر تو محض ازراہ عناد جان بوجہ کہ معانی بدل کر رکھ دئے گئے ہیں۔ تاکہ عبارات کو اپنے نقطہ نظر کے مطابق ڈھالا جاسکے۔ اس صورت حال کے پیش نظر ڈاکٹر بوکائے نے عربی زبان سیکھی تاکہ قرآن حکیم کا براہ راست مطالعہ کیا جاسکے۔ اصل عبارات اور مفہام پر غور و فکر کی راہ باز ہو سکے۔

Inexact Translations of Holy Quran: article by
Dr. Maurice Bucaille, "The Islamic Order," Karachi Vol. 2,
Page 38-39.

مذہبی کتابوں کا مطالعہ اس انداز سے کرنا کہ تعصب و عناد براہ نہ پاسکیں۔ نہایت دشوار مرحلہ ہوتا ہے پھر اپنی تحقیقات کو سیدھے الفاظ میں بلا کم و کاست بیان کر دینا، تلاش حق اور اظہار حق کی ایک واضح دلیل ہے۔ عموماً ہوتا ہے کہ بڑے بڑے نام نہاد مستشرقین جو اسلام اور قرآن کے مستند سکالر کہلاتے ہیں۔ تعصب اور جذبات سے بالاتر ہو کر حق و صداقت کے اعلان اور اظہار سے عاجز ہی رہتے ہیں۔ ڈاکٹر بوکائے ایک پتے سائنس دان اور سکالر کی حیثیت سے اعلیٰ حق کا حوصلہ رکھتے ہیں۔ انہیں دراصل ایسی شہادتیں اور بنیادیں فراہم ہو گئیں کہ وہ ان کے بر ملا اظہار کے بغیر نہ رہ سکے۔

ڈاکٹر بوکائے نے اپنی کتاب کو چار ابواب میں تقسیم کیا ہے۔

۱۔ عہد نامہ قدیم - ۲۔ اناجیل - ۳۔ قرآن مجید اور جدید سائنس - ۴۔ قرآن مجید اور بائبل کے واقعات پھر ایک مختصر سا باب "قرآن، احادیث اور جدید سائنس کے عنوان سے ہے۔ آخر میں اس تحقیق و مطالعہ کے عمومی نتائج پیش کئے گئے ہیں۔

سب سے پہلے بائبل کو سمجھتے۔ بائبل کے بارے میں ڈاکٹر بوکائے اس نتیجے پر پہنچے ہیں کہ یہ زبانی روایات کے طور پر نسلاً بعد نسل سنائی جاتی رہی۔ اس طرح کلام الہی میں بہت سا انسانی کلام بھی شامل ہوتا چلا گیا۔ اور اصل میں نقل کی آمیزش ہوتی چلی گئی۔ بائبل کی مختلف کتابیں مختلف زمانوں میں لکھی گئیں۔ اندازہ یہ لگایا گیا ہے کہ بائبل کی کتابیں دسویں صدی اور پہلی صدی قبل مسیح کے دوران میں تحریر کی گئیں۔ انہیں مکمل کیا گیا اور ان پر نظر ثانی کی گئی۔ گویا بائبل ان ادبی تحریروں کا مجموعہ ہے جو کم و بیش نو صدیوں کے عرصہ میں مرتب کی گئیں۔ پھر وقتاً فوقتاً ان میں رد و بدل بھی کیا جاتا رہا۔ انسانی ذہن اور قلم کی کار فرمائیاں جگہ جگہ دیکھی جاسکتی ہیں۔

دوسری ویٹیکن کونسل ۱۹۶۲ء اور ۱۹۶۵ء نے یہ بات تسلیم کر لی تھی کہ عہد نامہ قدیم کی کتابوں میں ایسا مواد موجود ہے جو اب ناقص اور فرسودہ معلوم ہوتا ہے۔ اس عہد نامے کے مطالعہ سے ڈاکٹر بوکائے نے جو عمومی تاثرات مرتب کئے ہیں انہیں ہم سمیٹ کر یوں بیان کر سکتے ہیں۔

۱۔ عہد نامہ قدیم تمام و کمال الہامی کلام نہیں ہے۔

۲۔ اس میں بہت سا انسانی کلام شامل ہے۔

۳۔ اس میں متعدد تضادات اور بے جواز قیاس بیانات موجود ہیں

۴۔ اس کا متن حرف بہ حرف قابل قبول نہیں ٹھہرتا

۵۔ جدید سائنسی معلومات اور انکشافات بائبل کے بیانات کی تصدیق تو ثبوت نہیں کرتے۔

ڈاکٹر بوکائے نے بے شمار مثالوں اور حوالوں سے اپنے بیانات کو ثابت کرنے کی سعی بلیغ کی ہے مثلاً وہ

بتائے ہیں کہ عہد نامہ قدیم کی کتاب پیدائش میں دنیا کی تخلیق اور زمین پر انسان کے ظہور اور انسان سے متعلق جو اعداد و شمار دیے گئے ہیں وہ جدید سائنسی معلومات کے مسئلہ حقائق سے بالکل مطابقت نہیں رکھتے۔ اس لئے انہیں تسلیم نہیں کیا جاسکتا۔

اسی طرح کتاب پیدائش کے چھٹے ساتویں اور آٹھویں ابواب میں طوفان نوح کا ذکر کیا گیا ہے۔ کل بنی نوع انسان اس طوفان کی زد میں تھا۔ یہ طوفان اس قدر عالم گیر تھا کہ تمام ذی روح مخلوق فنا ہو گئی۔ اس کے قریباً تین سو سال بعد حضرت ابراہیم علیہ السلام پیدا ہوئے تو انہیں ایک نسل دکھائی دی جو مختلف اقوام میں منقسم تھی۔ کیا ممکن ہے کہ اتنی قلیل مدت میں ایک نسل اس قدر پھیل جائے کہ وہ مختلف اقوام میں تقسیم ہو جائے؟ پھر جدید تاریخی معلومات سے یہ امر پایہ ثبوت کو پہنچ چکا ہے کہ اس وقت تہذیب و تمدن دنیا کے کئی حصوں میں پھیل چکا تھا۔ چنانچہ اس کی باقیات محفوظ رہ گئی ہیں۔ مصری اور بابلی تہذیبوں کے تاریخی مطالعے سے پتہ چلتا ہے کہ ان تہذیبوں میں کوئی انقطاع واقع نہیں ہوا۔ لہذا ایسی کوئی تباہی رونما نہیں ہو سکتی تھی جو جملہ بنی نوع انسان کو مٹا دیتے یا متغیر کر دیتی۔ چنانچہ تاریخی اعتبار سے یہ ماننا پڑے گا کہ طوفان کا ذکر جس طرح بائبل میں ہوا ہے وہ جدید انکشافات اور سائنسی حقائق سے بالکل متناقض ہے۔

عہد نامہ قدیم کے بعد عہد نامہ جدید دینی اناجیل اور دوسری کتابوں کا مجموعہ (کامبر آتھس)۔ عہد نامہ جدید مطبوعہ پیرس ۱۹۶۷ء اور ترجمہ بائبل، اور ترجمہ بائبل، عہد نامہ جدید مطبوعہ پیرس ۱۹۷۲ء کے مرتبین اس معاملے میں متفق رہتے ہیں کہ حضرت عیسیٰؑ کے حواریوں کی زبانی مواعظ سن کر اور ان سے متاثر ہو کر مختلف لوگوں نے انہیں اپنے اپنے فہم اور مزاج کے مطابق الگ الگ انجیل کی صورت میں رقم کیا۔ انہوں نے تبلیغ و مواعظ اور عبادت کی ضرورت کے لئے حیات عیسیٰؑ کی روایات قلم بند کرنا شروع کی تھیں۔ سیرت اور سوانح نگاری کا مقصد ان کے پیش نظر نہ تھا۔ اکثر بوکانے کے بقول اناجیل کا موازنہ بڑی حد تک احادیث سے کیا جاسکتا ہے۔ کیونکہ جس طرح احادیث کے مجموعہ رسول اکرم علیہ الصلوٰۃ والسلام کی وفات کے بعد کئی برس بعد مرتب ہوئے۔ اسی طرح اناجیل حضرت عیسیٰ علیہ السلام کے کئی برس بعد لکھی گئیں۔ البتہ یہ موضوع بالکل مختلف ہے۔ کہ احادیث کے حصول و قبول اور اندراج میں جو احتیاط ملحوظ رکھی گئی اور جو معیار قائم کیا گیا اس کا عشر عشر بھی انجیل کے واقعات کی فراہمی اور تحریر میں نہیں ملتا۔

The Ecumenical Translation of the Bible, New Testament, Paris, 1972.

ڈاکٹر بوکائے اپنی کتاب کے ابتدائیہ میں لکھتے ہیں کہ اناجیل کی ایک بڑی تعداد میں سے صرف چار منتخب کی گئیں حالانکہ ان میں باہم کئی اختلافات اور تضادات موجود ہیں۔ ان چار انجیلوں کے علاوہ باقیوں کو چھپا دینے کا حکم دیا گیا تھا اسی لئے ان کے لئے

”چھپایا گیا“ کے ہیں۔ غیر مستحکم یا غیر قانونی کا مفہوم اسے بعد میں دیا گیا ہے۔

عیسائیت میں تو ایسا کوئی متن موجود نہیں جو الہامی بھی ہو اور اسے ضبط تحریر میں بھی لایا گیا ہو۔ البتہ اسلام میں قرآن مجید اس معیار پر پورا اترتا ہے۔

اناجیل اربعہ میں ۷۰ سے لے کر ۱۱۰ عیسوی سے کچھ پہلے تک کے عرصے میں لکھی گئیں۔ انہیں اولین مسیحی تحریریں نہیں کہہ سکتے کیونکہ ان سے بہت پہلے سینٹ پال کے مکتوبات معرض تحریر میں آچکے تھے۔ مثلاً ایک اندازے کے مطابق نفیسالائیوں کے نام پال کا خط سن ۵۰ میں لکھا گیا تھا۔

اناجیل اس دور کی تحریریں ہیں جس دور میں ایک طرف پال اور اس کے متبعین اور دوسری طرف حضرت عیسیٰؑ کے حواری اور ان کے شاگردوں کے درمیان شدید کشمکش جاری تھی۔ چنانچہ جب پال کے متبعین فتح یابی کی طرف بڑھ رہے تھے تو دوسری طرف لاتعداد تحریروں میں سے یہی چار اناجیل چن لی گئیں۔ اور باقی رد کر دی گئیں۔ اناجیل کے مطالعے سے ڈاکٹر بوکائے نے جو نتائج اخذ کئے ہیں، انہیں خلاصہ یوں ملاحظہ فرمائیے۔

۱۔ انجیل پڑھنے والے کو کسی طرح اس بات کا یقین نہیں آتا کہ وہ حضرت عیسیٰؑ کے فرمودات کا مطالعہ کر رہا ہے۔

۲۔ اناجیل کی تحریر سے پہلے پال کے خطوط رواج پاچکے تھے۔

۳۔ ۴۰ء سے قبل ایسی کوئی شہادت نہیں ملتی کہ اناجیل کے کسی مجموعے کا کوئی نسخہ موجود تھا۔ یہ تو ۱۵۰ء کے بعد معلوم ہوتا ہے کہ چار انجیلوں نے شرعی حیثیت حاصل کر لی ہے۔

۴۔ کلیسا نے کم و بیش ایک سو انجیلوں کو دبا دیا۔ صرف چار کو باقی رہنے دیا اور انہیں مصدقہ قرار دیا۔

۵۔ اناجیل میں بہت سا مواد ایسا شامل ہے جسے انسانی فکر کا نتیجہ سمجھنا چاہئے۔ لہذا ان کی الہامی حیثیت شکوک ٹھہرتی ہے۔

۶۔ خود ان اناجیل اربعہ میں باہم اختلافات اور تضادات موجود ہیں۔

۷۔ کئی واقعات کا بیان ان اناجیل میں مختلف طریقوں سے ہوا ہے۔ مثلاً متی اور لوقا کی انجیلوں میں حضرت

عیسیٰؑ کے نسب نامے بھی شامل ہیں۔ یہ دونوں نسب نامے بھی باہم مختلف ہیں اور ہنوز موضوع بحث ہیں

اس سلسلے میں یہ بات قطعاً طور پر تسلیم کرنی پڑے گی۔ کہ پوری نسب ناموں کی حضرت عیسیٰؑ سے قطعاً کوئی مناسبت

نہیں۔ اگر کوئی شخص حضرت مریمؑ کے اکلوتے بیٹے کا نسب نامہ بیان کرتا ہے جو کہ صلیبی باپ کے بغیر پیدا ہوا تھا۔

تجربہ نسب نامہ حضرت عیسیٰ کی والدہ ماجدہ حضرت مریم کا نسب نامہ ہی ہونا چاہیے۔
اسی طرح یوحنا کی انجیل اور باقی تین انجیلوں کے درمیان بڑے اختلافات پائے جاتے ہیں۔ بالخصوص یہ حقیقت بھی سامنے آتی ہے کہ اس انجیل میں عیسیٰ کے ربانی کی رسم کا تذکرہ ہی نہیں ہے جسے دوسری انجیل میں بڑا اہم مقام حاصل ہے۔
انجیل میں بہت سی غیر امکاں باتیں بھی درج ہیں۔ جدید سائنسی اور علمی معلومات کے ساتھ تراکیبات اس حقیقت کو نمایاں کرتے ہیں کہ انجیل میں ایسے اجزاء شامل ہیں جو انسانی تخیل ہی کی پیداوار ہو سکتے ہیں۔

ان مذہبی صحیفوں کے برعکس قرآن حکیم کی حیثیت بالکل مختلف اور منفرد ہے۔ قرآنی آیات کا نزول، ان کی تحریر اور حفظ کے بارے میں حقائق ایسے اظہارِ شمس ہیں کہ صحائف سابقہ پر عائد کردہ اعتراضات میں سے کوئی بھی قرآن حکیم پر وارد نہیں ہوتا۔ ڈاکٹر بوکاسے یہ بات واضح کرتے ہیں کہ قرآن حکیم کی کسی ایک آیت پر بھی شبہ نہیں کیا جاسکتا کہ یہ اصل نہیں۔ کیونکہ وہی ہر تے ہی آیات قرآنی کو حفظ کر لیا جاتا تھا۔ اور نبی کریم علیہ الصلوٰۃ والسلام کی حیات طیبہ ہی میں قرآن ضبط تحریر میں آیا جا چکا تھا۔ اسی وجہ سے قرآن حکیم کی طرٹ سے اس کی آیات کی استناد کا کوئی مسئلہ پیدا نہیں ہوتا۔ پھر اس میں درج کوئی بیان بھی ایسا نہیں جس پر جدید سائنس نقطہ نظر سے حرف گیری کی جاسکے۔ بلکہ قرآنی مندرجات اور جدید سائنسی معلومات میں مکمل توافق ہے۔ قرآن حکیم سائنسی علوم اور تجربات و انکشافات سے متصادم نہیں۔ ایجاباً اور وسائے کی ترقی قرآنی اصولوں اور حکموں کے خلاف نہیں۔ بلکہ قرآنی تعلیمات سائنسی اور علمی انداز فکر میں مدد و معاون ثابت ہوتی ہیں۔ یہاں یہ بتا دینا بھی حقیقت کے عین مطابق ہے کہ موجودہ سائنسی ترقی نے بھی کئی آیات قرآنی کا صحیح مفہوم سمجھنے کے قابل بنایا ہے۔

ڈاکٹر بوکاسے اپنے ایک اور مقالے "قرآن اور جدید سائنس" میں لکھتے ہیں کہ میں نے اپنی تحقیق کے دوران میں کئی طور پر معروفی رہنے کی کوشش کی ہے۔ مجھے اظہار ہے کہ میں مطالعہ قرآن کو اسی انداز و معرفت سے پرکھنے میں کامیاب رہا ہوں جو انداز ایک مریض کا معائنہ کرنے میں ڈاکٹر اختیار کرتا ہے۔ اور میں تسلیم کرتا ہوں کہ ابتداء میں میری مبنی اسلامی پر اعتقاد نے ہرگز نہیں کی بلکہ محض تلاش حقیقت میں میری رہنما اور رہبر ثابت ہوئی۔ اپنے مطالعہ کے اختتام تک پہنچتے پہنچتے یہ حقیقت مجھ پر منکشف ہو چکی تھی کہ قرآن ایک ایسی کتاب ہے جو ابہام کے ذریعے ایک پیغمبر پر نازل ہوئی۔ چنانچہ قرآن حکیم کے مطالعہ و تحقیق کا خلاصہ ڈاکٹر بوکاسے ہی کے الفاظ میں ان نکات کی صورت میں پیش کیا جاسکتا ہے قرآن حکیم کے بیانات موجودہ سائنسی معلومات اور انکشافات سے پوری طرح مطابقت رکھتے ہیں۔

The Quran and Modern Science: Dr. Maurice
Bucaille, Ashraf Publications, Karachi

۲۔ سائنسی موضوعات مثلاً تخلیق کائنات، فلکیات، عالم حیوانات، نباتات وغیرہ کثیر تعداد میں قرآن حکیم میں موجود ہیں اور سائنسی نقطہ نظر سے ان میں کوئی کجی یا کمی محسوس نہیں ہوتی۔ جب کہ بائبل میں بڑے بڑے تضامانات موجود ہیں۔

۳۔ قرآن حکیم اگر کسی بشر کا کلام ہوتا تو ساتویں صدی عیسوی میں وہ ایسے حقائق کس طرح بیان کرتا جو صدیوں بعد منکشف ہونے والے تھے اور جو آج کے جدید سائنسی علوم کے عین مطابق ہیں۔ یہ بات بطور خاص نوٹ کرنے کی ہے کہ مثبت سائنسی حقائق جن کی یا تو قرآن میں نشان دہی کی گئی ہے۔ یہ انہیں صاف صاف بیان کیا گیا ہے۔ موجودہ دور ہی میں مسلم حیثیت حاصل کر سکے ہیں۔

۴۔ قرآن کریم نازل ہونا شروع ہوا تو حضور اکرم علیہ الصلوٰۃ والسلام اور آپ پر ایمان والے اسے حفظ کرتے جلتے تھے اور کاتبوں نے اسے لکھنا بھی شروع کر دیا تھا۔ اس طرح قرآن کا آغاز صحت و صداقت کے ان دو عناصر سے ہوا جو کسی دوسرے صحیفے کو حاصل نہیں ہو سکے۔

۵۔ وہ تصورات اور نظریات جو نزول قرآن کے وقت رائج اور مشہور تھے۔ قرآن میں درج نہیں ہوئے۔ کائنات زمین، سمندر، چاند، حیوانات اور نباتات کے علوم جول جول ترقی کرتے گئے اور جدید زمانے میں جو انکشافات ہوئے ہیں ان سے کسی ایسے حقائق اور تصورات سامنے آئے ہیں جنہیں قرآن حکیم نے بیان کیا ہے اس لئے یہ کہنا بالکل صحیح معلوم ہوتا ہے کہ جدید سائنسی ترقی نے ہمیں کسی آیات قرآنی کی تفہیم کے قابل بنایا ہے۔

۶۔ قرآن کریم پر ایک اعتراض یہ کیا جاتا ہے کہ اس میں بہت سا مواد بائبل سے منقول ہے۔ صورت حال دراصل کچھ یوں ہے کہ جب بائبل اور قرآن کے مشترک مضامین کی تفصیل کا موازنہ کیا جاتا ہے اور ان دونوں صحیفوں کے بیانات و اندراجات پر آج کی علمی اور سائنسی تحقیقات کی روشنی میں تنقید کی جاتی ہے تو ثابت یہ ہوتا ہے کہ قرآنی اندراجات میں سائنسی اعتبار سے کوئی سقم نہیں۔ اس کے برعکس بائبل کے بیانات اس تنقیدی معیار پر پورے نہیں اترتے۔ سوا یہ پیدا ہوتا ہے کہ قرآنی آیات کو درج کراتے ہوئے حضور اکرم علیہ السلام و الصلوٰۃ کو کس شخص یا کس قوت نے بعض بیانات نقل کرنے سے باز رکھا اور صرف ان صحیح باتوں کو شامل کتاب کرنے پر اکتسایا جن کی بدولت قرآن کا متن تنقید سے بالاتر ہو گیا ہے۔

ڈاکٹر بوکائی نے اپنی کتاب کا اختتام ان فقرات پر کیا ہے جو گویا ان کی ساری تحقیق اور پوری کتاب کا چھوڑ دینا وہ کہتے ہیں کہ نبی کریم علیہ الصلوٰۃ والسلام کے زمانے کی علمی سطح کے پیش نظر یہ بات ناقابل تصور معلوم ہوتی ہے کہ سائنس کے متعلق قرآن کے بیانات کسی بشر کی اختراع ہو سکتے ہیں۔ لہذا قرآن کو نہ صرف وحی آسمانی تسلیم کرنا بالکل درست اور روا ہے بلکہ اس کے ساتھ ساتھ یہ بھی ضروری ہے کہ اسے دوسری سب کتابوں کے مقابلے

میں ایک بالکل خصوصی مقام دیا جائے۔ ایک تو اس استناد کے سبب جو اس سے فراہم ہوتی ہے اور دوسرے اس لئے کہ اس میں موجود سائنسی اور علمی بیانات جب آج کے دور میں پڑھے جاتے ہیں تو انسانی فہم کے مطابق ان کی تفسیرات کے لئے ایک چیلنج بن کر سامنے آتے ہیں۔

ڈاکٹر بوکائے یہیں بتاتے ہیں کہ مغرب میں اسلام کے بارے میں انتہائی غلط بیانات پیش کئے جاتے ہیں بعض اوقات تو وہ محض نادانیت کا نتیجہ ہوتے ہیں اور بعض اوقات باقاعدہ دانش منہ طور پر بدنام کرنے کی غرض سے۔ اب نووٹیکین کی ایک دستاویز میں یہ بات واضح طور پر تسلیم کر لی گئی ہے۔ کہ ماضی میں مسلمانوں کے ساتھ ناانصافی کی جاتی رہی ہے اور ہمیں اپنے قصور کا اعتراف کر لینا چاہئے۔ اب ہمیں اپنے رویے پر نظر ثانی اور اپنے طرز عمل میں بڑی تہمیر کی ضرورت ہوگی۔

ڈاکٹر بوکائے کی یہ تصنیف بلا سفسہ بڑی فکر افزہ اور توجہ طلب ہے۔ پھر خالص سائنسی اور معروضی طریق عمل بہت اثر انگیز اور لائق صد تحسین ٹھہرتا ہے۔ اصحاب فکر و دانش سے بجا طور پر یہ امید کی جاسکتی ہے کہ وہ ڈاکٹر بوکائے کی تحقیقات کے نتائج پر کھلے دل سے غور فرمائیں گے اور اس طرح حقائق کی روشنی سے بصیرت حاصل کر سکیں گے۔ اس معرکہ الآراء تصنیف کی اہمیت اور افادیت کے پیش نظر پروفیسر حسنین کاظمی صاحب نے اس کے مندرجات کو اردو قارئین کی خاطر اپنی زبان میں منتقل کرنا شروع کیا تھا۔ وہ روزنامہ جنگ میں ستمبر ۱۹۷۹ء سے مارچ ۱۹۸۰ء تک قسط وار مضامین لکھتے رہے۔ یہ مضامین مذکورہ کتاب کے مختلف ابواب کی تشریح و توضیح لئے ہوتے تھے۔ ان کا ترجمہ نہیں ہونا تھا بلکہ ترجمانی کی حیثیت رکھتے تھے۔ انہیں محض خلاصہ یا تبصرہ بھی نہیں کہہ سکتے۔ کاظمی صاحب نے بڑی رواں اور دلچسپ تحریر میں اس کتاب کے مندرجات کو سمیٹ لیا۔ وہ دراصل ڈاکٹر بوکائے کے عالمانہ اور غیر جانب دارانہ انداز سے متاثر ہوئے تھے۔ اس لئے انہوں نے اس کی ترجمانی کا بیڑا اٹھایا۔ اور بڑی کامیابی سے یہ فریضہ سر انجام دیا۔

وہ خود بتاتے ہیں کہ حصول علم اور تحقیق تجسس میں اگر انسان مصطفیٰ اور دیانت دارانہ اور غیر جانب دارانہ رویہ پیش نظر رکھے۔ تو اس کے نتائج بڑے تعمیری اور فکری اعتبار سے بڑے انقلاب آفریں ہوتے ہیں۔ حقیقت تو یہ ہے کہ کوئی تصور، کوئی عقیدہ یا کوئی خیال محض اس لئے "سچا" نہیں ہوتا کہ ہم اور ہمارے بزرگ اسے سچا سمجھتے چلے آئے ہیں۔ بلکہ حق اور سچائی کی اصل پہچان یہ ہے کہ انسانی علم اور عقل کسی دور میں بھی اس تصور عقیدے یا خیال کی تردید نہ کر سکے۔ بلکہ علمی اور فکری ارتقاء کے ساتھ ساتھ اس کی تصدیق ہوتی چلی جائے۔

ڈاکٹر بوکائے نے اپنی تصنیف میں یہی ذہنی اور فکری روش برقرار رکھی ہے اور اسی بنا پر وہ اللہ کی محفوظ ہدایت کی علمی تصدیق کرنے میں کامیاب ہوئے ہیں۔ کاظمی صاحب کی یہ تحریریں اب کتابی شکل میں "راہ اور روشنی" لے

طہ "راہ اور روشنی" پروفیسر حسنین کاظمی، علمی ادارہ بہادر آباد کراچی ۷۵

کے نام سے شائع ہو گئی ہے۔ اسے چودہ ابواب میں پھیلایا گیا ہے۔ اور سب اہم نکات کی وضاحت کر دی گئی ہے۔ اس کے ایک تبصرہ نگار نے خوب لکھا ہے کہ یہ کتاب مسلمانوں کے لئے ایک فکری ہمیز مہیا کرتی ہے۔ اور یہی خوبی اس کا طرہ امتیاز ہے۔

اس کا عنوان ہے "تہذیب و تمدن"۔
 ڈاکٹر بوکاسے کی اس کتاب کا ایک اردو ترجمہ بھی طبع ہو کر سامنے آیا ہے۔ "بائبل آف انشیاں" کے نام سے۔
 پینر جیمز ٹنار اچھ صلیبی صاحب کی کاوش کا نتیجہ ہے۔ فہرست مضامین کے علاوہ یہ کتاب ۱۱۳ صفحات پر محیط ہے۔
 اس کی فہرست کتاب کے آغاز میں دینے کی بجائے آخر میں دی گئی ہے۔

یہ کتاب پڑھتے ہوئے جگہ جگہ یہ احساس دہن گیر ہوتا ہے کہ ہم انگریزی کتاب کا ترجمہ پڑھ رہے ہیں۔ فقرہ کی طوالت اور انگریزی ترتیب ہی سے فقرہ کا لفظی ترجمہ بعض مقامات پر سنگ گراں ثابت ہوتا ہے۔ اور الجھاؤ کا باعث بنتا ہے کہیں کہیں بے ربطی اور بے کیفی مطالعے کو بے مزہ۔ سا کر دیتی ہے۔

انگریزی تعارف کے ترجمے میں صفحہ ۱۰ پر جہاں یہ فقرہ ہے کہ وہ حضرت محمد مصلی اللہ علیہ وسلم کے جمع شدہ اقوال اور آپ کے افعال کے تذکرے میں یہ جہاں سے آگے قریباً اس انگریزی سطروں کا ترجمہ سرے سے غائب ہے۔ اسی صفحے پر ایک جگہ لفظ کا ترجمہ مسترد قرار دیا جائے۔ کیا گیا ہے۔ اس سے پوری بات بے معنی ہو کر رہ گئی ہے۔

حالات کہ صحیح ترجمہ چھپائے جانے سے کر دیا جاتا تو بات واضح ہو جاتی۔

سے اب عرا و مستشرقین کو روئے گئے، محض یہ اسفارِ محرف ہی کی جاتی ہے۔ لیکن ابتداءً

انہیں قسماً دیا گیا تھا اور
کافعی مصحفی بھی تھا۔

صنفیہ پندرہ پر ایک جگہ درج ہے کہ جو بات آج بھی کھٹکتی ہے۔ یہاں ترجمے اور سیاق و سباق کے اعتبار سے لفظ "بھی" بالکل ناپائیدار ہے۔ مراد یہ تھی کہ جدید تحقیقی اور سائنسی معیارات نے آج بہت سی چیزوں کے بارے میں شکوک پیدا کر دیے ہیں اور کسی چیز میں کھٹکتے لگی ہیں۔

اسی طرح صفحہ ۲۱ پر ایک فقرہ ہے۔ سب سے اہم حقیقت جو روحانی انجیل میں قاری کو درپیش ملے گی یہ ہے کہ "کھٹکتی" وقت کھٹکتی ہے۔ ویسے تو پورا فقرہ ہی قدرے غیر مرتب صورت میں لکھا گیا ہے۔ لیکن یہاں "کھٹکتی" ہے، "کہا استعمال بہت کھٹکتا ہے۔ یہ فقط دراصل "اہم حقیقت" کے لئے آیا ہے اور حقیقت یا تو ظاہر ہوتی ہے یا منکشف ہوتی ہے۔ یہاں دراصل فقط حقیقت کا کوئی عمل نہ تھا۔

الْحَجَّے ہوئے اور قدر سے طویل فقیروں کی صِرت و مثالیں دیکھتے۔ گواں سے طویل تمہ اور بیچیدہ توفیق کے کتاب میں ملاحظہ کئے جا سکتے ہیں۔

۱۔ اگر کسی نے اناجیل کے مطالعہ کے دوران اس پر تنقیدی نظر ڈالی ہے تو اس کے نتیجہ میں جو تحقیقات کی جائیں ان کے (باقی ص ۶۶ پر)